

पुढारी

विद्यापीठाच्या हिवाळी सत्र प्रथम वर्ष ऑनलाईन अर्ज प्रक्रियेस आजपासून प्रारंभ कोल्हापूर : शिवाजी विद्यापीठाच्या वतीने ऑक्टोबर-नोव्हेंबर २०२२ मधील हिवाळी सत्रातील व्यावसायिक अभ्यासक्रमाच्या प्रथम प्रथम सत्राच्या परीक्षेसाठी शुक्रवारपासून (दि. २३) ऑनलाईन अर्ज प्रक्रियेस प्रारंभ होणार आहे. परीक्षा अर्ज भरण्याच्या तारखा विद्यापीठाने नुकत्याच जाहीर केल्या आहेत. त्यानुसार विद्यार्थ्यांना महाविद्यालये, पदव्युत्तर अधिविभागात २३ ते ३१ डिसेंबर या कालावधीत विनाविलंब शुल्क अर्ज भरता येणार आहेत. अतिविलंब शुल्कासह अर्ज भरण्याची अंतिम मुदत ११ जानेवारी २०२३ आहे. महाविद्यालयांनी विद्यापीठामध्ये परीक्षा अर्ज याद्या १६ जानेवारीपर्यंत सादर करावयाच्या आहेत. महाविद्यालये, पदव्युत्तर अधिविभागाने परीक्षा अर्ज १२ जानेवारीपर्यंत अतिविलंब शुल्कासह अप्रुव्ह करावेत, अशी माहिती परीक्षा व मूल्यमापन मंडळाचे संचालक डॉ. अजितसिंह यादव यांनी दिली.

‘महात्मा जोतिबा फुले यांचे स्त्री सक्षमीकरणात मोठे योगदान’

प्रतिनिधी

कोल्हापूर

पुरातन काळापासून ते आजतागायत स्त्रियांना दिली जाणारी वागणूक नेहमीच दुजाभावाची आहे. कालांतराने यात बदल होत गेला शिक्षण, नोकरीच्या ठिकाणी स्त्रियांनी आपले स्थान निर्माण केले. या स्त्रियांच्या सक्षमिकरणात महात्मा जोतिबा फुले यांचे योगदान मोलाचे आहे, असे मत न्यु कॉलेजमधील समाजशास्त्र विभागप्रमुख डॉ. अर्द्धना जगतकर यांनी व्यक्त केले.

शिवाजी विद्यापीठातील जीवरसायनशास्त्र, सुक्ष्मजीवशास्त्र, जैवतंत्रज्ञान, मेडीकल एनफार्मेशन मॅनेजमेंट आणि फार्मासुटिकल यांच्या संयुक्त विद्यमाने “महात्मा जोतिबा फुले यांचे स्त्री सक्षमीकरणसाठीचे योगदान”“ या विषयावरील आयोजित व्याख्यानात त्या बोलत होत्या. विद्यार्थ्यांनी विचारलेल्या प्रश्नांची उत्तरे दिली. यावेळी डॉ. के. डी. सोनवणे, जीवरसायनशास्त्र अधिविभागप्रमुख, डॉ. पी. बी. दांडगे, विभागीय समन्वयक प्रा. नितीन नाईक, प्रा. सीमा बुवा, आदी उपस्थित होते.

तरुण भारत

आविष्कार स्पर्धमध्ये प्रा. स्वप्नील पाटील यांचे यश



कोगे : कळंबे तर्फ कळे (ता. करवीर) येथील आनंदी शिक्षण प्रसारक मंडळ संचालित आनंदी फार्मसी कॉलेजचे प्रा. स्वप्नील पाटील यांनी शिवाजी विद्यापीठ अंतर्गत घेण्यात आलेल्या आविष्कार स्पर्धेत कृषी आणि पशुसंवर्धन या प्रकारात द्वितीय क्रमांक पटकावला. या स्पर्धेसाठी अध्यक्ष सतीश देसाई, त्याचबरोबर संस्थेच्या सचिव डॉ. विद्या देसाई यांचे प्रोत्साहन लाभले. प्राचार्य डॉ. एस. ए. पिशवीकर, उपप्राचार्य डॉ. आर. एस. अडनाईक, ऋतुजा शहा, प्रतिभा अडनाईक, आरती वरणे यांचे मार्गदर्शन मिळाले.

विद्यापीठ परीक्षा अर्ज भरण्याच्या तारखा जाहीर

प्रतिनिधि

कोल्हापूर

शिवाजी विद्यापीठ अंतर्गत व्यावसायिक अभ्यासक्रम प्रथम वर्ष प्रथम सत्राच्या परीक्षा अर्ज भरण्याच्या तारखा विद्यापीठाच्या संकेतस्थळावर जाहीर झाल्या आहेत. महाविद्यालय व विद्यापीठ स्तरावरील विद्यार्थ्यांनी विनाविलंब शुल्कासह २३ ते ३१ डिसेंबरपर्यंत परीक्षा अर्ज भरण्यास परवानगी आहे. विलंब शुल्कासह ३ ते ६ जानेवारी २०२३ पर्यंत आणि अतिविलंब शुल्कासह ८ ते ११ जानेवारी पर्यंत परीक्षा अर्ज भरण्यास मुदत आहे. महाविद्यालयांनी विनाविलंब शुल्कासह ४ जानेवारी, विलंब शुल्कासह १० जानेवारी आणि अतिविलंब शुल्कासह १६ जानेवारीपर्यंत शिवाजी विद्यापीठात परीक्षा अर्जाच्या याद्या सादर करावयाच्या आहेत, अशी माहिती परिपत्रकाद्वारे परीक्षा व मूल्यमापन मंडळाचे संचालक डॉ. अजितसिंह जाधव यांनी प्रसिद्ध केली आहे.

व्यवसायिक अभ्यासक्रम प्रथम वर्ष



- व्यावसायिक अभ्यासक्रम प्रथम वर्ष प्रथम सत्राच्या विद्यार्थ्यांनी ३१ पर्यंत परीक्षा अर्ज भरावा

प्रथम सत्र विद्यार्थ्यांनी वेळापत्रकानुसार परीक्षा अर्ज भरायचे आहेत. त्यानंतर महाविद्यालयांनी किंवा अधिविभागांनी विनाविलंब शुल्कासह २ जानेवारीपर्यंत, विलंब शुल्कासह ७ जानेवारीपर्यंत विलंब शुल्कासह तर १२ जानेवारीपर्यंत अतिविलंब शुल्कासह परीक्षा अर्ज ऑनलाईन अॅप्लूल करायचे आहेत. यामध्ये एम. एड., बी. एड., बीपीएड, एमबीए, एलएलएम, वायसीएसआरडी एमसीए, एमएसडब्ल्यू एमबीए, एमटेक, एमटेक, बी. आर्किट्रेक्चर, एम. आर्किट्रेक्चर, बी. फार्मसी, एम. फार्मसी या अभ्यासक्रमांचा समावेश आहे.

यसबा करंडक चाटे समूहाने जिंकला

प्रतिनिधि

कोल्हापूर

शिवाजी विद्यापीठातील विद्यार्थी विकास विभाग व चित्रपट दिग्दर्शक यशवंत भालकर फौंडेशन यांच्या संयुक्त विद्यमाने दिग्दर्शक यशवंत भालकर यांच्या चौथ्या स्मृतीदिनानिमित्त ‘यसबा करंडक आंतरशालेय कला महोत्सवात’चे आयोजन केले होते. विद्यापीठातील वि. स. खांडेकर सभागृहात झालेल्या महोत्सवात १५ शाळांमधील २९० विद्यार्थ्यांनी सहभाग नोंदवला. या स्पर्धेचे विजेतेपद यसबा करंडक चाटे शिक्षण समूहाने पटकावला. महोत्सवाचा बक्षिस वितरण समारंभ प्रभारी कुलसचिव डॉ. विलास शिंदे यांच्या हस्ते झाला.

यसबा करंडक महोत्सवाचे उद्घाटनप्रसंगी नटराजाचे पूजन विद्यार्थी विकास विभागाचे डॉ. पी. टी. गायकवाड, प्रा. नंदकुमार रानभरे, जनसंपर्क अधिकारी डॉ. अलोक जत्राटकर यांच्या हस्ते झाले. या महोत्सवात चित्रकला, निबंध, एकपात्री, समूह नृत्य, समूह गायन या पाच कला प्रकार विद्यार्थ्यांनी सादर केले. कोल्हापुरातील विविध ठिकाणांची चित्रे रेखाटली. कोरोनाने आपल्याला काय शिकवल या विषयावर



कोल्हापूर : शिवाजी विद्यापीठातील ‘यसबा करंडक आंतरशालेय कला महोत्सवात’चे विजेतेपद स्विकारल्यानंतर आनंद साजरा करताना चाटे समूहाचे विद्यार्थी.

निबंध स्पर्धा झाली. विविध सामाजिक विषयावर एकपात्री अभिनय सादर केला. तर ‘मेरे देश की धरती’, ‘गोंधळ, जयोस्तुते सारखी स्पूर्ति गीते समूह गीतांचे सादरीकरण केले. आहिर नृत्य, गौर नृत्य, संबलपूरी नृत्य सादर करून कार्यक्रमाची शोभा वाढवली. परीक्षक म्हणून संजय तोडकर, किरण पोटे, गौरी चिले, अलोक जत्राटकर, महेश पाटिल, भाग्यश्री कालेकर, महेश हिरेमठ, वेदा सोनूले, व्यंकटेश बिदूर, मनी पदमन, यांनी काम पाहिले. निवेदन अर्चना शिंदे यांनी केले. यसबा करंडकचे संकल्पक संग्राम भालकर यांनी आभार मानले.

■ विद्यापीठातील महोत्सवात १५ शाळांमधील २९० विद्यार्थ्यांनी नोंदवला सहभाग

यावेळी ज्येष्ठ पत्रकार उदय कुलकर्णी, अभिनेता नितिन कुलकर्णी, रेखा भालकर, सुनील घोरपडे, यशवंत भालकर फौंडेशनचे अध्यक्ष संदीप भालकर, उपाध्यक्ष सपना भालकर, भूषण पाठक, आशीष हेरवाडकर, आकाश लिंगाडे, शिवम् गेजगे, ऋषि कोडनाइक, रितेश सुतार, राहुल जाधव, शताक्षी जोशी, सपना चव्हाण, राजनांदिनी पत्की, श्रुति देशपांडे, उपस्थित होते.

शिवाजी विद्यापीठ संघाचा सलग दुसरा विजय

कोल्हापूर : पश्चिम विभागीय आंतरविद्यापीठ पुरुष फुटबॉल स्पर्धेअंतर्गत मंगळवारी शिवाजी विद्यापीठ संघाने आपल्या दुसऱ्या साखळी सामन्यातही मोठा विजय मिळवला. जबलपूरमधील (मध्यप्रदेश) राणी दुर्गाविती विद्यापीठाच्या मैदानात आपला दुसरा सामना खेळताना शिवाजी विद्यापीठ संघाने मेहसाना (गुजरात) येथील गणपत विद्यापीठाचा ६-१ गोलफरकाने धुऱ्या उडवून देत स्पर्धेत आपला दबदबा निर्माण केला. गणपत विद्यापीठाला पराभवाची धुळ चारताना बहारदार खेळी केलेल्या संदेश कासारने २ तर अभिषेक शिर्के, संकेत मेढे, रोहित पोवार व निरंजन कामते यांनी प्रत्येकी १ गोल केला. गत सामन्यातही संदेशने दोन गोल केले होते. त्यामुळे स्पर्धेत त्याच्या नावावर ४ गोलची नोंद झाली आहे. बुधवार २९ डिसेंबर रोजी शिवाजी विद्यापीठ संघाचा सामना अजमेर (राजस्थान) येथील महर्षी दयानंद सरस्वती विद्यापीठ संघाविरुद्ध होणार आहे.